

پہلوں کو بطور خاص موضوع بحث بناتا ہے ان میں تراجم آیات، تفسیر آیات، کلام عرب، مفردات القرآن، صحف آسمانی سے استفادہ، تصوف، تاریخ، فقہ، اعلام القرآن، قرآنی جغرافیہ اور حیوانات قرآن جیسے موضوعات شامل ہیں۔ دونوں تفسیروں کی امتیازی خصوصیات کے ضمن میں غالباً یہ کہنا نامناسب نہ ہو کہ تفسیر ماجدی اب تک تفسیر کے میدان میں جو کام ہوا ہے اس کا ایک نہایت عمدہ نچوڑ ہے۔ مختلف مسائل کے سلسلہ میں تفسیر سے متعلق علوم کے ماہرین نے جو کچھ لکھا اور کہا ہے ان کے متانج فکر کو مولانا دریابادی اختصار اور خوبصورتی سے قاری کے سامنے رکھ دیتے ہیں۔ اس کے بعد تدریس قرآن کتاب اللہ پر تدریس و تلفکر کی بہترین مثال ہے اور اس کے صفحے صفحہ پر مولانا اصلاحی کے طویل غور و فکر کے متانج بکھرے ہوئے ہیں۔ اس حصہ کے دوسرے مقالے میں تدریس قرآن اور تفسیم القرآن کا تقابلی مطالعہ کیا گیا ہے۔ یہ تقابلی مطالعہ ترجمہ قرآن کے میدان تک محدود ہے۔ اس حصہ کا آخری مقالہ ہے ”تدریس قرآن میں عدل و قسط کا مفہوم“ اس مقالہ میں عدل و قسط کے لغوی مفہوم کے ساتھ ساتھ مولانا اصلاحی کی تحقیقات کی روشنی میں ان اصطلاحات کے وسیع تر مفہوم اور تفسیرات سے بحث کی گئی ہے۔

اس مجموعہ کے آخری مقالہ میں مشہور اسلامی محقق ڈاکٹر محمد حمید اللہ کی قرآنی خدمات کا تعارف پیش کیا گیا ہے۔

## قرآنی آیات کی سائنسی تشریع۔ خطرات اور ان کا تدارک

|   |                                       |
|---|---------------------------------------|
| مصنف  | ڈاکٹر رضی الاسلام ندوی۔               |
| ناشر  | اسلامک بک فاؤنڈیشن، نئی دہلی۔         |
| سن اشاعت  | جنوری ۲۰۰۶ء، صفحات ۲۲۳، قیمت ۱۵ اروپی |
| قرآن کریم پوری انسانیت کے لیے سرچشمہ رشد و ہدایت اور خوبیہ حکمت ہے، |                                       |

اس کے اسرار و رموز کا احاطہ کرنا انسان کے بس میں نہیں۔ اس کے مخفی خزانوں، حکمتیں اور علوم و معارف کا پورا پورا علم صرف اللہ تعالیٰ ہی کو ہے، تاہم انسانی سطح پر قرآن مجید کو سمجھنے اور سمجھانے کی کوشش اور اپنے ذوق اور علمی سطح کے مطابق اس سے فائدہ اٹھانے کا سلسلہ زمانہ نزول سے اب تک برابر جاری ہے اور تا قیامت جاری رہے گا۔ انسویں اور میسویں صدی میں سائنس کے ارتقا اور فروغ کے نتیجے میں قرآنی آیات کی سائنسی تعبیر و تشریع کا رجحان بھی بہت تیزی سے پروان چڑھا اور اس وقت اس میدان میں انفرادی اور اجتماعی ہر سطح پر کام ہو رہا ہے۔ جس سے ایک طرف خوش کن نتائج سامنے آ رہے ہیں تو دوسری طرف قرآن حکیم میں آزادانہ غور و فکر اور سمجھنے تا ان کے ذریعہ قرآنی تعلیمات کو سائنس سے ہم آہنگ کرنے اور سائنسی نظریات کے مطابق ثابت کرنے کی کوشش میں غلط تاویل و تشریع بھی ہو رہی ہے جو با اوقات تحریف قرآن تک پہنچ جاتی ہے۔ قرآن میں سائنس کا مطالعہ کرنے کی بعض کوششیں کتاب الہی کو سائنس کے تابع بنانا چاہتی ہیں اور سائنس کو اس معیار تک لے جانا چاہتی ہیں جہاں وہ صحیح اور غلط کا معیار بن جاتی ہے۔ اس جدوجہد میں قرآن کریم کے کتاب ہدایت ہونے کا پہلو نظر وہ سے بالکل او جھل ہو جاتا ہے اور اس کی حیثیت سائنس کی ایک درسی کتاب ہو کر رہ جاتی ہے، نیز با اوقات آیات قرآنی کی سائنسی تعبیر و تشریع سے ان کے معانی محدود ہو جاتے ہیں۔ سائنس خود تغیر پذیر ہے اس لیے احتیاط کا تقاضا ہے کہ قرآن کی کسی آیت کی سائنسی تعبیر و تشریع کے وقت کتب تفسیر سے استفادہ کیا جائے، معاون علوم اور عربی زبان و قواعد سے خوب اچھی طرح واقفیت حاصل کی جائے، سیاق و سبق پر نظر رکھی جائے، مماثل مقامات کا استقراء کیا جائے، الفاظ کے مجازی معنی اختیار کرنے میں احتیاط برقراری جائے اور سائنسی تعبیر پر زور دینے سے پر بہیز کیا جائے۔ زیر نظر کتاب میں آیات قرآنی کی سائنسی تعبیر و تشریع کے خطرات سے آگاہ کرتے ہوئے انہی نکات کی وضاحت کی گئی ہے۔